

2020 වර්ෂය සඳහා වාර්ෂික කාර්ය සාධන වාර්තාව
ජාතික ආපදා සහන සේවා මධ්‍යස්ථානය
වැය ශීර්ෂ අංකය 409

අන්තර්ගතය

පරිච්ඡේදය 01 - ආයතනික පැතිකඩ/ක්‍රියාවට නැංවීමේ සාරාංශය

පරිච්ඡේදය 02 - ප්‍රගතිය හා ඉදිරි දැක්ම

පරිච්ඡේදය 03 - වසරේ සමස්ත මූල්‍ය කාර්ය සාධනය

පරිච්ඡේදය 04 - කාර්ය සාධන දර්ශක

පරිච්ඡේදය 05- තිරසාර සංවර්ධන අරමුණු (SDG) සපුරා ගැනීමේ කාර්ය සාධනය

පරිච්ඡේදය 06 - මානව සම්පත් පැතිකඩ

පරිච්ඡේදය 07- අනුකූලතා වාර්තාව

01 පරිච්ඡේදය

1.1. හැඳින්වීම

ජාතික ආපදා සහන සේවා මධ්‍යස්ථානය 1996 වර්ෂයේ දී ජාතික ආපදා කළමනාකරණ මධ්‍යස්ථානය ලෙස සමාජ සේවා සහ සමාජ සුභසාධන අමාත්‍යාංශය යටතේ පිහිටුවන ලදී. සහන, පුනරුත්ථාපන සහ ප්‍රතිසංස්කරණ කටයුතු සැලසුම් කරනු පිණිස හා ක්‍රියාත්මක කරනු පිණිස එය 2005.12.08 දින අංක 1422/22 දරන අතිවිශේෂ ගැසට් පත්‍රය මගින් ආපදා සහන සේවා අමාත්‍යාංශය බවට පත්විය. 2007.01.09 දින අංක 1482/9 දරන ගැසට් නිවේදනය මගින් එය ජාතික ආපදා සහන සේවා මධ්‍යස්ථානය ලෙස නම් කොට නැවත පදිංචි කිරීමේ හා ආපදා සහන සේවා අමාත්‍යාංශය වෙත පවරන ලදී. 2010.04.30 දින සිට අංක 1651/220 දරන ගැසට් නිවේදනය ප්‍රකාරව ආපදා කළමනාකරණ අමාත්‍යාංශය යටතේ ක්‍රියාත්මක විය. 2020.8.09 දිනැති අංක 2187/27 දරණ ගැසට් නිවේදනය අනුව අභ්‍යන්තර ආරක්ෂක, ස්වදේශ කටයුතු හා ආපදා කළමනාකරණ රාජ්‍ය අමාත්‍යාංශය යටතේ ක්‍රියාත්මක වූ අතර 2020-11-20 දිනැති අති අංක 2202/25 දරණ අති විශේෂ ගැසට් නිවේදනය අනුව රාජ්‍ය ආරක්ෂක, ස්වදේශ කටයුතු හා ආපදා කළමනාකරණ රාජ්‍ය අමාත්‍යාංශය යටතේ ක්‍රියාත්මක වේ.

1.2. ආතනයේ දැක්ම, මෙහෙවර, අරමුණු

දැක්ම

“ප්‍රශස්ත පසු ආපදා සහන සේවාවන් තුළින් වඩාත් සුරක්ෂිත ශ්‍රී ලංකාවක්“

මෙහෙවර

ස්වභාවික හා මිනිසා විසින් ඇති කරනු ලබන ආපදාවන්ගෙන් සිදුවන අනර්ථකාරී බලපෑම්වලට ප්‍රතිචාර දැක්වීම හා යථා වත් කිරීම මගින් මිනිස් ජීවිත, දේපළ හා ජන ජීවිතය සුරැකීම

අරමුණ

සමාජයට, පරිසරයට හා ආර්ථිකයට ආපදා වලින් ඇති කරන අහිතකර බලපෑම් අවම කිරීම සහ ආපදා සහන සඳහා ජාතික හා ප්‍රාදේශීය ධාරිතාවන් ශක්තිමත් කිරීම තුළින් තිරසර සංවර්ධන ජාතික අරමුණට දායක වීම.

එම අරමුණ වාඩාත් කාර්යක්ෂම හා ඵලදායී ලෙස ඉටු කිරීම සඳහා ජාතික ආපදා සහන සේවා මධ්‍යස්ථානය ආපදා සහන කටයුතු සැලසුම් කිරීම, ක්‍රියාත්මක කිරීම හා පසු විපරම් කිරීම සිදුකරයි. එම කටයුතු 2020-04-01 දින සිට ආපදා කළමනාකරණ චක්‍රලේඛ අංක 01/2020 හා වරින් වර නිකුත් කරනු ලබන අමාත්‍ය මණ්ඩල අනුමැතීන්, චක්‍ර ලේඛ උපදෙස් අනුව ක්‍රියාත්මක කරනු ලැබේ. මීට පෙර ක්‍රියාත්මක වූ, ජාතික අයවැය චක්‍රලේඛ අංක 03/2016, 03/2016(I), 03/2016(II) හා ජාතික ස්වාභාවික ආපදා රක්ෂණාචරණ වැඩසටහන මින් ඉදිරියට ක්‍රියාත්මක නොවේ.

1.3 ප්‍රධාන කාර්යයන්


- 1.7.1. ආපදා සහන, පුනරුත්ථාපන හා ප්‍රතිසංස්කරණ කටයුතු ක්‍රියාත්මක කිරීම
- 1.7.2. ආපදා සහන සේවා තොරතුරු පද්ධතීන් ශක්තිමත් කිරීම
- 1.7.3. ප්‍රජාව දැනුවත් කිරීමේ වැඩසටහන් ක්‍රියාත්මක කිරීම
- 1.7.4. යහ පාලනය ඇතිකිරීම

- කාර්යක්ෂම හා ඵලදායී ආපදා සහන සේවාවක් තුළින් විපතට පත්වූවන් සඳහා කඩිනමින් සහන ලබාදීම.
- ආපදා හේතුවෙන් හානියට පත්වූ නිවාස, සුළු හා මධ්‍ය පරිමාණ ව්‍යාපාර හානි සඳහා වන්දි ලබා දීම.

- ආපදා හා ආපදා අවදානම හේතුවෙන් ඉවත් කරනු ලැබූ පවුල් නැවත පදිංචි කිරීම (ආපදා අවධානම හඳුනාගෙන / ආපදාව සිදු වී වසරක් තුළ සුරක්ෂිත ස්ථානයක පදිංචි කිරීම)
- වියළි කාලගුණය හේතුවෙන් සිදුවන හානිය අවම කිරීම සඳහා මූල්‍ය හා භෞතික පහසුකම් සැපයීම
- සුරක්ෂිත මධ්‍යස්ථානවල පහසුකම් වැඩිදියුණු කිරීම
- ආපදා සහන සේවා කටයුතු ඵලදායී හා කාර්යක්ෂමව ක්‍රියාත්මක කිරීම සඳහා ආපදා සහන සේවා නිලධාරීන්ට අවශ්‍ය දැනුම හා පුහුණුව ලබාදීම

1.4.සංවිධාන සටහන

ජාතික ආපදා සහන සේවා මධ්‍යස්ථානය සංවිධාන සටහන



02 පරිච්ඡේදය – ප්‍රගතිය හා ඉදිරි දැක්ම

ආයතනයේ මූල්‍ය ප්‍රගතිය

භාණ්ඩාගාර ප්‍රතිපාදන හා වියදම

අනු අංකය	වැය විස්තර	ප්‍රතිපාදන ප්‍රමාණය රු.	වියදම රු.
01	පුනරාවර්තන	502,420,000.00	466,348,804.09
02	ප්‍රාග්ධන	1,301,130,000.00	1,098,978,669.16
එකතුව		1,803,550,000.00	1,565,327,473.25

2.1 කාර්යක්ෂම ආපදා සහන සේවාවක් තුළින් විපතට පත්වූවන් සඳහා කඩිනමින් සහන ලබාදීම.

ආපදාවක් සිදුවී අවම කාලයක් තුළ ඒ සඳහා ප්‍රතිචාර දැක්වීම ජාතික ආපදා සහන සේවා මධ්‍යස්ථානය විසින් සිදු කරනු ලබයි. ආපදා හේතුවෙන් විපතට පත් ජනතාව සුරක්ෂිත මධ්‍යස්ථාන හා ආරක්ෂිත ස්ථානවල යොමු කරනු ලබන අතර ඔවුන් නැවත තම පදිංචි ස්ථාන වෙත යොමු කරන තෙක් පිසු ආහාර ලබාදීම, ඔවුන්ගේ මූලික අවශ්‍යතා සපුරාලීම, මරණ, හා අබාධිත පුද්ගලයන් වෙත වන්දි ලබා දීම මෙන්ම තම දෛනික ජන ජීවිතය යථා තත්ත්වයට පත්වන තෙක් වියළි සලාක සැපයීම සිදු කරනු ලබයි.

2020 ජනවාරි සිට දෙසැම්බර් දක්වා දිවයිනට බලපාන ලද ස්වභාවික ආපදා හේතුවෙන් පවුල් 412520 ක පුද්ගලයින් 1512344 පීඩාවට පත්ව ඇත. එම ජනතාව අතුරින් පවුල් 5648 ක පුද්ගලයින් 19872 සුරක්ෂිත මධ්‍යස්ථාන 202ක රඳවා තිබූ අතර පුද්ගල මරණ 62 ක් සුර්ණ නිවාස හානි 393 හා අර්ධ නිවාස හානි 30317 ක් හා සුළු හා මධ්‍ය පරිමාණ ව්‍යාපාර හානි 2911 ක් වාර්තා වී ඇත.

විපතට පත් පිරිස් වෙත මූලික පහසුකම් සැලසීමේ ප්‍රගතිය

විස්තරය	වියදම රු.
පිසු ආහාර	12,735,561.50
වියළි සලාක	18,627,405.00
මරණ	5,525,000.00
පාණිය ජලය	129,935,686.79
එකතුව	166,823,653.29

2.2 ආපදා හේතුවෙන් හානියට පත්වූ නිවාස, සුළු හා මධ්‍ය පරිමාණ ව්‍යාපාර හානි ප්‍රතිපූර්ණය කිරීම

ස්වභාවික ආපදාවන්ගෙන් නිවාස, ගෘහ උපකරණ සහ වෙනත් රක්ෂණාවරණයකින් ප්‍රතිලාභ නොලබන වාර්ෂික ආදායම රු. මි. 10 නොඉක්මවන සුළු හා මධ්‍ය පරිමාණ ව්‍යාපාර ගොඩනැගිලි හා උපකරණ වලට සිදුවන හානි සඳහා තක්සේරු කමිටුවක් මගින් සිදුකරනු ලබන හානි තක්සේරු ඇස්තමේන්තුව පදනම් කරගනිමින් රුපියල් මිලියන 2.5 ක උපරිමයකට යටත්ව වන්දි ලබා දීම සිදු කරනු ලබයි.

ස්වභාවික ආපදා හේතුවෙන් හානියට පත් නිවාස වෙනුවෙන් වන්දි මුදල් ලබාදීම සඳහා හානි තක්සේරු කටයුතු සිදු කර අයදුම්පත් ඉදිරිපත් කරන තෙක් එම නිවාස කඩිනමින් පිළිසකර කරගැනීම සඳහා හානියට පත්වූවන් වෙත රුපියල් 10,000/- ක අත්තිකාරම් මුදලක් ද ලබා දීම සිදු කරනු ලැබේ. 2019 හා 2020 වර්ෂයේ සිදු වූ ආපදා හේතුවෙන් හානියට පත් දේපළ වෙනුවෙන් ප්‍රතිලාභීන් වෙත පහත පරිදි වන්දි ලබා දී ඇත.

දිස්ත්‍රික්කය	ජාතික රක්ෂණ භාර අරමුදල			මාහා භාණ්ඩාගාර ප්‍රතිපාදන		
	2019.04.01 සිට 2020.03.31			2020.04.01 to 2020.12.31		
	නිවාස හානි සංඛ්‍යාව		වන්දි මුදල් ලබා දීම (රු)	නිවාස හානි සංඛ්‍යාව		වන්දි මුදල් ලබා දීම (රු)
පුර්ණ	අර්ධ	පුර්ණ		අර්ධ		
අම්පාර	67	954	12,692,456.00	0	583	6,568,384.22
අනුරාධපුර	77	888	10,991,884.63	12	1,062	15,086,390.06
බදුල්ල	22	1,416	13,609,255.00	14	733	9,508,522.70
මඩකලපුව	2	328	3,921,260.00	1	162	931,400.00
කොළඹ	6	2,401	27,075,911.50	7	2,213	22,848,175.07
ගාල්ල	58	4,983	35,208,452.00	6	1,271	24,320,863.21
ගම්පහ	24	1,452	21,882,666.87	8	1,560	19,547,423.34
හම්බන්තොට	29	1,418	8,903,714.00	2	494	8,493,468.55
යාපනය	6	436	3,990,000.00	108	3,737	2,670,727.78
කළුතර	8	2,995	22,039,841.50	2	1,493	15,672,826.46
මහනුවර	13	1,081	12,854,270.00	7	1,562	16,062,650.95
කෑගල්ල	8	840	7,396,520.00	26	2,005	28,260,532.21
කිළිනොච්චි	6	183	1,430,000.00	14	425	3,937,670.00
කුරුණෑගල	17	1,432	12,278,917.58	17	1,105	16,398,791.99
මන්නාරම	0	13	40,000.00	6	508	5,819,765.00
මාතලේ	14	552	6,847,700.00	13	494	5,951,996.82
මාතර	73	2,409	18,629,970.00	2	854	13,216,409.30
මොණරාගල	3	1,165	13,612,692.00	7	694	9,464,628.64
මුලතිව්	7	104	604,850.00	1	187	1,075,384.06
නුවරඑළිය	46	968	3,996,000.00	46	1,363	10,342,233.99
පොළොන්නරුව	22	825	11,628,090.00	1	614	7,512,218.27
පුත්තලම	6	1,275	16,352,186.00	10	1,707	12,722,484.00
රත්නපුර	17	1,525	16,986,054.00	55	4,194	56,997,995.33
ත්‍රිකුණාමලය	3	325	3,360,000.00	9	403	4,763,957.36
වවුනියාව	0	200	1,645,800.00	5	296	2,586,190.15
එකතුව	534	30168	287,978,491.08	379	29719	320,761,089.46

2.3 ආපදා හා ආපදා අවදානම හේතුවෙන් ඉවත් කරනු ලබන පවුල් නැවත පදිංචි කිරීම

කෑගල්ල දිස්ත්‍රික්කයේ 2016 වර්ෂයේ හා 2017 වර්ෂයේ තවත් දිස්ත්‍රික්ක කිහිපයක සිදුවූ නායයෑමේ ආපදා තත්ත්වයන් හේතුවෙන් නිවාස හානි වූ හා නායයෑමේ අධි අවදානම හේතුවෙන් තම පදිංචි ස්ථානයන්ගෙන් ඉවත් කළයුතු ලෙස ජාතික ගොඩනැගිලි පර්යේෂණ සංවිධානය විසින් හඳුනාගන්නා ලද පවුල් නැවත පදිංචි කිරීමේ වැඩසටහන දිස්ත්‍රික්ක 14ක ක්‍රියාත්මක වේ.

මේවන විට හඳුනා ගෙන ඇති හා ඉදිරියේදී හඳුනා ගන්නා ප්‍රතිලාභී පවුල් 15,025ක් ආරක්ෂිත ස්ථානයන්හි නැවත පදිංචි කිරීම සඳහා ලබා ගන්නා ලද අමාත්‍ය මණ්ඩල අනුමැතියන් අනුව බදුල්ල, නුවරඑළිය, මහනුවර, මාතලේ, කෑගල්ල, කළුතර, මාතර, රත්නපුර, හම්බන්තොට, ගාල්ල, කොළඹ, ගම්පහ, කුරුණෑගල හා මොණරාගල යන දිස්ත්‍රික්කයන්හි ප්‍රාදේශීය ලේකම් කොට්ඨාස 121ක දිස්ත්‍රික් ලේකම්වරුන්ගේ හා ප්‍රාදේශීය ලේකම්වරුන්ගේ අධීක්ෂණය යටතේ මෙම වැඩසටහන ක්‍රියාත්මක වෙමින් පවතී.

ඒ අනුව ජාතික ගොඩනැගිලි පර්යේෂණ සංවිධානය විසින් තම පදිංචි ස්ථානයන්ගෙන් ඉවත් කළයුතු ලෙස මේ දක්වා හඳුනා ගන්නා ලද ප්‍රතිලාභී පවුල් 12637 ක් නැවත පදිංචි කිරීම, එම ආයතනයේ තාක්ෂණික

දායකත්වය හා ජාතික ආපදා සහන සේවා මධ්‍යස්ථානයේ මූල්‍ය ප්‍රතිපාදන සැපයීම හා සම්බන්ධීකරණය යටතේ සිදු කෙරේ.

අමාත්‍ය මණ්ඩල අනුමැතියන් අනුව පහත විකල්ප අවස්ථා 03 යටතේ ප්‍රතිලාභී පවුල් නැවත පදිංචි කිරීම සිදු කරනු ලබයි

- ඉඩමක් සමග නිවසක් මිලදී ගැනීමට රු. මි .1.6 ක් ලබා දීම
- ඉඩමක් මිලදී ගැනීම සඳහා රු. මි . 0.4 ක් සහ එහි නිවස ඉදිකිරීම සඳහා රු. මි . 1.2 ක් ලබා දීම
- රජයේ ඉඩම් ලබාදී එම ඉඩමෙහි නිවස ඉදිකිරීම සඳහා රු. මි . 1.2 ක් ලබා දීම

2017 වර්ෂයේ ආරම්භ කරන ලද නැවත පදිංචි කිරීමේ වැඩසටහනේ ප්‍රගතිය පහත වගුවෙන් දැක්වෙන අතර ඒ සඳහා වැයකර ඇති මුළු මුදල රු.මි 3811.22කි.

අනු අංකය	දිස්ත්‍රික්කය	නැවත පදිංචි කළ යුතු පවුල් සංඛ්‍යාව	ඉඩම් කට්ටි ලබා දී ඇති හා නිවාස ඉදිකිරීම සඳහා ඉඩමක් සතු පවුල් සංඛ්‍යාව	ඉදිකරමින් පවතින නිවාස ගණන	ඉදිකර අවසන් නිවාස ගණන
1	හම්බන්තොට	111	95	22	69
2	ගාල්ල	405	309	74	230
3	මාතර	439	366	133	223
4	රත්නපුර	2450	1224	603	276
5	කෑගල්ල	276	234	10	88
6	කළුතර	1706	743	254	489
7	මහනුවර	1,278	351	320	16
8	බදුල්ල	4149	538	197	4
9	මාතලේ	476	84	69	12
10	නුවරඑළිය	1435	615	135	5
11	කුරුණෑගල	40	24	7	17
12	ගම්පහ	9	8	1	4
13	මොණරාගල	158	18	12	5
14	කොළඹ	24	7	4	8
එකතුව		12,956	4,616	1,841	1,446

කෑගල්ල දිස්ත්‍රික්කයේ 2016 වර්ෂයේ සිට ක්‍රියාත්මක කරන ලද නැවත පදිංචි කිරීමේ වැඩසටහනෙහි 2020-12-31 දිනට ප්‍රගතිය 93% කි එම තොරතුරු පහත වගුවේ දක්වා ඇත.

ආරම්භක වර්ෂය	ප්‍රතිලාභී සංඛ්‍යාව	ක්‍රියාත්මක දිස්ත්‍රික්කය	පදිංචි කර ඇති සංඛ්‍යාව	ඉදිකරමින් පවතින නිවාස සංඛ්‍යාව	වියදම රු.මි	වෙනත්
2016	1689	කෑගල්ල	1566	119	2,005.32	නිවාස 4ක් මිලදී ගැනීමට ඇත

2.4. වියළි කාලගුණය හේතුවෙන් සිදුවන හානිය අවම කිරීම සඳහා මූල්‍ය හා භෞතික පහසුකම් සැපයීම

දිවයිනට බලපානු ලබන වියළි කාලගුණික තත්ත්වය හේතුවෙන් තම දෛනික පානීය ජල අවශ්‍යතාව සපුරා ගත නොහැකිව බොහෝ පිරිසක් පීඩාවට පත්වේ. 2017 දී පවුල් 1,113,858 ද 2018 දී පවුල් 567,987 හා 2019 දී පවුල් 312,383 පීඩාවට පත්ව ඇත. 2020 වර්ෂයේ පීඩාවට පත්වූ පවුල් 310742 ජනතාව වෙනුවෙන් පානීය ජල අවශ්‍යතාව සපුරාලීම සඳහා දිවයිනේ සියලුම දිස්ත්‍රික් ලේකම් කොට්ඨාශ වෙත ට්‍රැක්ටර් බවුසර් 364 ක් ලොරි බවුසර් 133 හා ජල ටැංකි 11936 ක් ලබා දී ඇති අතර 2020 වර්ෂයේ පානීය ජලය ලබාදීමේ පිරිවැය වෙනුවෙන් රු.මි. 143 ක ප්‍රතිපාදන අදාල දිස්ත්‍රික් ලේකම් වරුන් වෙත ලබා දී ඇත.

2.5. සුරක්ෂිත මධ්‍යස්ථානවල පහසුකම් වැඩිදියුණු කිරීම

ආපදාවන්ට නිරන්තරයෙන් ගොදුරුවන ප්‍රාදේශීය ලේකම් කොට්ඨාශයන්හි විපතට පත්විය හැකි ජනතාව වඩාත් සුරක්ෂිතව රඳවා තැබීමට හා ඔවුන්ගේ මූලික අවශ්‍යතාවයන් සපුරාලිය හැකි පරිසරයක් නිර්මාණය කිරීම සඳහා දිස්ත්‍රික් මට්ටමින් තෝරාගත් සුරක්ෂිත මධ්‍යස්ථාන 325 සනීපාරක්ෂක හා යටිතල පහසුකම් වැඩිදියුණු කිරීම 2018 වර්ෂයේ ආරම්භ කරන ලදී. ඒ සඳහා ඇත්තමේන්තුගත මුළු මුදල රු.මි 325.25 කි එම ප්‍රතිපාදන ප්‍රමාණයෙන් 2018 වර්ෂය සඳහා වෙන් කල ප්‍රමාණය රු.මි 102 කි. ඉන් රු.මි 92.51 වැය කරමින් දිස්ත්‍රික් 20 ක ප්‍රාදේශීය ලේකම් කොට්ඨාස 106 ක සුරක්ෂිත මධ්‍යස්ථාන 164 පහසුකම් වැඩිදියුණු කරන ලදී. 2019 වර්ෂයේ දී දිස්ත්‍රික් 24 ක ප්‍රාදේශීය ලේකම් කොට්ඨාශ 189 ක නවීකරණය සඳහා සැලසුම් කරන ලද සුරක්ෂිත මධ්‍යස්ථාන සංඛ්‍යාව 99 කි. ඒ සඳහා රු.මි 100 ප්‍රතිපාදන වෙන්ව ඇති අතර එම ප්‍රතිපාදන යොදා ගනිමින් මධ්‍යස්ථාන 96 ඉදිකිරීම් කටයුතු අවසන් කොට ඇත. ඒ සඳහා වැය කල මුදල රු.මි 78.26 කි.

වර්ෂය	දිස්ත්‍රික් ලේකම් කොට්ඨාශ සංඛ්‍යාව	ප්‍රාදේශීය ලේකම් කොට්ඨාස සංඛ්‍යාව	අලුත්වැඩියා කරන ලද මධ්‍යස්ථාන සංඛ්‍යාව	ප්‍රතිපාදන ප්‍රමාණය රු.මි	වියදම රු.මි
2018	20	106	164	102.00	92.51
2019	24	189	96	100.00	78.26
2020	14	34	38	58.40	56.08
එකතුව			298	260.40	226.85

2.6 ආපදා සහන සේවා තොරතුරු පද්ධතීන් ශක්තිමත් කිරීම

2.6.1 ආපදා සහන සේවා කටයුතු පහසු කර ගැනීම සඳහා 2013 වර්ෂයේ නිර්මාණය කරන ලද ආපදා සහන සේවා සැලසීමේ සැලැස්ම වර්ෂ 2017 දී ලෝක ආහාර සංවිධානයේ (WFP) තාක්ෂණික සහාය ඇතිව සහන සේවා සැලසීමේ යාන්ත්‍රණය වඩාත් කාර්යක්ෂම හා ඵලදායීව සිදු කිරීම සඳහා ආපදා සහන සේවා පෙර සුදානම් වීමේ හා ප්‍රතිචාර දැක්වීමේ සැලැස්ම (අවිනිශ්චිතතා සැලැස්ම) ලෙසින් වැඩිදියුණු කොට එය මාර්ගගත දත්ත පද්ධතියක් (On Line System) දක්වා වර්ධනය කරන ලදී. හදිසි අවස්ථාවකදී ක්‍රියාත්මක වීම සඳහා අවශ්‍ය පහත සඳහන් තොරතුරු එම දත්ත පද්ධතිය මගින් ලබා ගත හැකි පරිදි නිර්මාණය කොට ඇත.

- හදිසි ආපදා අවස්ථාවකදී සහන සේවා කටයුතු සඳහා සෘජුව සම්බන්ධවන නිලධාරීන්ගේ සන්නිවේදන තොරතුරු
- ග්‍රාමනිලධාරී කොට්ඨාසයන්හි සන්නිවේදන තොරතුරු
- ගංවතුර ආපදාවට ලක්විය හැකි ග්‍රාම නිලධාරී කොට්ඨාස අනුව සිතියම

- හඳුනාගත් ග්‍රාම නිලධාරී කොට්ඨාස වල බලපෑමට ලක් විය හැකි පවුල් සංඛ්‍යාව
- බලපෑමට ලක්විය හැකි පවුල් රැඳවිය හැකි සුරක්ෂිත මධ්‍යස්ථාන තොරතුරු
- සුරක්ෂිත මධ්‍යස්ථාන මෙහෙයුම් කමිටු පිළිබඳ තොරතුරු
- ඉදිරියට සංවර්ධනය කළයුතු හඳුනා ගත් සුරක්ෂිත මධ්‍යස්ථාන පිළිබඳ තොරතුරු
- සුරක්ෂිත මධ්‍යස්ථාන සේවා සපයන්නන් ගේ තොරතුරු
- ආපදා සහන සේවා කමිටු පිළිබඳ තොරතුරු
- හදිසි අවස්ථාවකදී අවශ්‍ය වෙනැයි හඳුනා ගෙන ඇති ආහාර ද්‍රව්‍ය පිළිබඳ තොරතුරු

මෙම තොරතුරු <http://www.ndrsc.lk/> වෙබ් අඩවිය හරහා ඕනෑම පරිශීලකයකුට ලබා ගත හැකි වන පරිදි ඇතුළත් කොට ඇත.

වර්තමාන අවිනිශ්චිතතා සැලසීම වාර්ෂිකව යාවත්කාලීන කිරීම තුළින් ප්‍රාදේශීය මට්ටමේ රජයේ නිලධාරීන් හා සහන සේවා නිලධාරීන්ගේ අධීක්ෂණය යටතේ සැලසුම් වඩාත් සාර්ථකව ක්‍රියාත්මක කිරීමට හැකියාව ලැබී ඇත.



2.6.2 ආපදා හේතුවෙන් හානියට පත්වන නිවාස සඳහා කාර්යක්ෂමව හා වඩාත් ඵලදායී ලෙස ප්‍රතිලාභියා වෙත අත්තිකාරම් ගෙවීමේ අරමුණින් 2018 වර්ෂයේ සිට නිවාස හානි වන්දි ලබාදීමේ දී ඉදිරිපත් කරනු ලබන අයදුම් පත් ප්‍රාදේශීය ලේකම් කොට්ඨාස මට්ටමින් ඇතුළත් කිරීම සඳහා මාර්ගගත දත්ත පද්ධතියක් (On Line System) නිර්මාණය කොට ඇත. <http://housing.ndrsc.lk/authentication> මේ වනවිට එහි ඇතුළත් කොට ඇති අයදුම්පත් සංඛ්‍යාව පහත දක්වා ඇත.



වර්ෂය	අයදුම්පත් සංඛ්‍යාව
2019	20039
2020	11613

විශේෂ, ජයග්‍රහණ, අභියෝග හා ඉදිරි ඉලක්ක

- 2021 වර්ෂයේ ක්‍රියාත්මක කිරීමට අපේක්ෂිත ව්‍යාපෘති

ව්‍යාපෘතියේ නම	ඇස්තමේන්තුගත මුළු පිරිවැය රු.මි (TEC)	පරිපූරක ඇස්තමේන්තුව අනුව වෙන් කිරීමට අපේක්ෂිත පිරිවැය රු.මි
කැගල්ල දිස්ත්‍රික්කයේ නායයෑම් බලපෑමට ලක් වූ ප්‍රදේශවල නිවාස ඉදිකිරීම	2,838	132
නායයෑම් අධි අවධානම් සහ නායයෑම් හේතුවෙන් විපතට පත්වන ජනතාව නැවත පදිංචි කිරීම	21,050	200
ආපදා හේතුවෙන් විපතට පත්වන ජනතාව රඳවා තබන සුරක්ෂිත මධ්‍යස්ථාන වැඩි දියුණු කිරීම	300	300

ඉදිරි සැලසුම්

1. ඉදිරියේ දී ඇතිවිය හැකි ආපදා තත්ත්වයන්ට මුහුණ දීම සඳහා ප්‍රාදේශීය ලේකම් කොට්ඨාශ මට්ටමින් ආපදා සහන සේවා සඳහා වූ පෙර සූදානම් වීම සඳහා සැලසුම් කිරීම වෙනුවෙන් “ආපදා සහන සේවා පෙර සූදානම් වීම සහ ප්‍රතිචාර දැක්වීම පිළිබඳ සැලැස්ම” ක්‍රියාත්මක කිරීම
2. නැවත පදිංචි කිරීමේ ව්‍යාපෘතිය වඩාත් කාර්යක්ෂම කොට කඩිනමින් අධි අවදානම් ප්‍රදේශ වල සිටින ජනතාව නැවත පදිංචි කිරීම.
3. සුරක්ෂිත මධ්‍යස්ථාන ඉදිකිරීමේ කටයුතු අවසන් කිරීම
4. වඩාත් කාර්යක්ෂමව නිවැරදිව තොරතුරු ලබා ගැනීම සඳහා අන්තර්ජාල දත්ත පද්ධති යාවත්කාලීන කිරීම හා වැඩි දියුණු කිරීම
5. නිවාස හානි වන්දි ගෙවීම වඩාත් කාර්යක්ෂම කිරීම
6. සෞභාග්‍යයේ දැක්ම ප්‍රතිපත්ති ප්‍රකාශයේ සඳහන් කරුණු වලට අනුකූලව යමින් ආපදා කළමනාකරණ මධ්‍යස්ථානය හා ජාතික ආපදා සහන සේවා මධ්‍යස්ථානයේ නිලධාරීන් ඒකාබද්ධ ප්‍රවේශයෙන් කටයුතු කිරීම



ප්‍ර.ග.නි./ ග.නි./ ආයතන ප්‍රධානියා විසින් අත්සන් කළ යුතුය.

සුදන්ත රණසිංහ **ආරක්ෂක ආරක්ෂක වෛසයි වස්තුව පිටස්සි**
මේජර් ජෙනරාල් (විශ්‍රාමික)
අතිරේක ලේකම් (රා.ආ)
ආපදා කළමනාකරණ අංශය
රාජ්‍ය ආරක්ෂක, ස්වදේශ කටයුතු හා
ආපදා කළමනාකරණ රාජ්‍ය අමාත්‍යාංශය
 විද්‍යා මාවත, කොළඹ 07